



گورنر KATHY HOCHUL

فوری ریلیز کے لیے: 2024/6/5

گورنر HOCHUL نے راجسٹر میں واقع 146 سال پرانی GENESSEE BREWERY کی جدید کاری کے لئے \$50 ملین کے منصوبے کا اعلان کر دیا

اس ریاستی فنڈنگ سے راجسٹر میں عالمی معیار کی پیکجنگ کا کارخانہ بنانے والے پروجیکٹ کے اپ گریڈز کی معاونت کی جائے گی، جس سے 500 نوکریوں برقرار رہیں گی اور 57 نئی ملازمتیں پیدا ہوں گی

یہ سرمایہ کاری "فنگر لیکس فارورڈ" کو مہمیز دے رہی ہے - جو کمیونٹیز کو نئی زندگی دینے اور معیشت کی ترقی کے لیے خطے کی جامع حکمت عملی ہے

گورنر Kathy Hochul نے آج راجسٹر شہر میں واقع تاریخی جینیسی بریوری (Genesee Brewery) کو جدید بنانے کے لیے ایک بڑے منصوبے کا اعلان کیا۔ 146 سال پرانی اس بریوری کی عمارت کو عالمی معیار کی پیکجنگ سہولت میں تبدیل کرنے کے لیے \$50 ملین کی تزئین و آرائش کی جائے گی جس سے اس کارخانے کی مینوفیکچرنگ صلاحیت میں اضافہ ہوگا اور اسکی کارکردگی پہلے سے بہت بہتر ہو جائے گی۔ یہ کمپنی راجسٹر میں 500 سے زائد کارکنوں کی ملازمتیں برقرار رکھنے کے علاوہ اگلے دو سالوں کے دوران اس کارخانے میں 57 نئی ملازمتیں پیدا کرنے کا منصوبہ بنا رہی ہے، اور اس کارخانے کو اپنی معروف Labatt Blue اور Labatt Blue کی کینیڈا کے لئے پیداوار اور ترسیل کی تکمیل کے لیے استعمال کرے گی جو ہلکی بیئر کی لائنیں ہیں - جس سے یہ امریکہ میں یہ لائنیں تیار کرنے والا پہلا کارخانہ بن جائے گا۔ ریاست نیو یارک نے جدید کاری کے اپ گریڈز میں مدد کے لیے Genesee کی پیرنٹ کمپنی FIFCO USA کو \$7 ملین کی کیپٹل گرانٹ کی پیشکش کی ہے۔

"Genesee Brewery" ایک صدی سے زیادہ عرصے سے راجسٹر کمیونٹی میں ایک قابل اعتماد آجر رہی ہے، اور انقلابی تبدیلیاں لانے والی یہ سرمایہ کاری انہیں آئندہ کئی نسلوں تک ریاست نیویارک میں کام جاری رکھنے میں مدد دے گی، "گورنر Hochul نے کہا۔ "نیویارک مینوفیکچرنگ کی ایک ایسی نشاۃ ثانیہ کا مشاہدہ کر رہا ہے جس میں لاکھوں ڈالر کی سرمایہ کاری اور اچھی تنخواہ والی لاتعداد نوکریاں ہماری ریاست میں آرہی ہیں، اور میری انتظامیہ Genesee Brewery جیسے کاروبار کی نیویارک میں اپنی پیداوار اور کاروبار بڑھانے اور ہماری معیشت کو مضبوط کرنے میں انکی مدد کرنے کے لیے پرعزم ہے۔"

اس منصوبے سے 2018 میں راجسٹر میں واقع بریوری میں \$50 ملین فیز ون کی سرمایہ کاری کے بعد نئے ٹینکوں اور آلات کی تنصیب کے ساتھ اس کارخانے کی استعداد میں نمایاں اضافہ ہو جائے گا۔ کمپنی نے 2012 میں Genesee Brew House کھولا تھا جس میں ایک آن سائٹ میوزیم، ریستوران اور پائلٹ بریوری ہے جس نے گزشتہ سال 400,000 سے زیادہ سیاحوں کو ڈاؤن ٹاؤن راجسٹر میں دریائے جینیسی کے کنارے واقع اس تاریخی کارخانے کی جانب راغب کیا۔ Genesee Brew House نے 2023 میں ریاست نیویارک کے کرافٹ بیئر مقابلے (Craft Beer Competition) میں اپنی Helles بیئر کے ذریعے تین ایوارڈز بھی جیتے تھے جو ایک روایتی ہلکی لیگر ہے اور جس نے گورنر کے Excelsior Craft Beer Cup میں سب سے بہترین کارکردگی کا ایوارڈ جیتا تھا۔

1878 میں قائم کی جانے والی جینیسی بریوری ریاست نیویارک کی سب سے پرانی بریوری ہے اور امریکہ میں مسلسل کام کرنے والی سب سے پرانی بریوریوں میں سے ایک ہے۔ یہ بریوری Genesee بیئرز کی کلاسک لائن بھی بناتی ہے اور اسکے علاوہ مشہور و معروف Seagram's Escapes لائن، Lipton Hard Iced Tea اور ملک بھر میں الکوحل مشروبات بنانے والی بڑی کمپنیوں کے لیے بھی متعدد برانڈز بناتی ہے۔

FIFCO USA کے سی ای او Piotr Jurjewicz نے کہا، "گورنر Hochul's کی ہماری بریوری سے اس پرخلوص وابستگی نے مقامی ملازمین کی آئندہ نسلوں کے لیے ہماری صلاحیتوں کو جدید ترین بنانے اور ان میں مزید اضافہ کرنے کے لیے \$50 ملین کی سرمایہ کاری کے فیصلے کو حقیقت میں بدلنے میں بہت مدد کی۔ اپنے کینیڈین بریوئر کے ساتھ شراکت داری میں ہم بالکل اسی ترکیب اور معیاری اجزاء کے ساتھ Labatt تیار کر رہے ہیں جو Labatt Blue اور Blue Light کو وہی بہترین ذائقہ اور معیار دیتے ہیں جس کی صارفین کو توقع ہوتی ہے۔ ریاست نیویارک سے تعلق رکھنے والے ہمارے سینکڑوں ملازمین Labatt کی بڑھتی ہوئی مانگ پوری کرنے میں ہماری مدد کرنے کے لیے پُرجوش ہیں، اور اسکے علاوہ ہم ملک بھر میں نئے کنٹریکٹ بریونگ پارٹنرز کو اپنی جانب راغب کرنے کے لیے بھی اپنی پیداواری استعداد بڑھا رہے ہیں۔"

ریاست کے شراب کشید کنندگان، ونٹرز اور ڈسٹلز کے متحرک ماحولیاتی نظام کو فائدہ پہنچانے کے لیے مسلسل جاری کوششوں میں مدد و معاونت کے لئے گورنر Hochul کی انتظامیہ نے پورے نیویارک میں کرافٹ بیوریج کے احیاء نو کے لیے صنعت کے ساتھ مل کر بڑی جاندار کی ساتھ کام کیا ہے۔ حال ہی میں نافذ کردہ مالی سال 2025 کے بجٹ میں ریستورانوں اور بارز میں ٹو-گو الکوحالک مشروبات کی فروخت کی پانچ سال کی توسیع شامل کی گئی ہے، جبکہ اکتوبر 2023 میں **گورنر نے قانون سازی کے ایک بیکج پر دستخط کیے** تھے جس کے ذریعے صارفین کے اختیارات کو وسعت دی گئی اور الکوحل والے مشروبات کے شعبے میں نیویارک کے چھوٹے کاروباروں کی مدد و معاونت کے لئے الکوحل والے مشروبات سے متعلق نیویارک کے قوانین کو مزید بہتر بنایا گیا۔

نیویارک بریوریوں، سائڈریوں، ڈسٹلریز اور وائنریز کی تعداد کے لحاظ سے ملک کی چوٹی کی پانچ ریاستوں میں سے ایک ریاست ہے۔ اسکی کرافٹ بیوریج مینوفیکچررز والی فہرست میں 450 سے زیادہ وائنریز، 500 بریوریز، 200 ڈسٹلریز اور 100 سائڈریز شامل ہیں۔ مجموعی طور پر، نیویارک 527 کرافٹ اور 11 بڑی بریوریوں کا گھر ہے اور ریاست کی بیئر انڈسٹری کے مجموعی اقتصادی اثر کا اندازہ \$5.4 بلین لگایا گیا ہے۔

Empire State Development کی صدر، سی ای او اور کمشنر Hope Knight نے کہا، "ریاست نیویارک کی مشروبات کی صنعت FIFCO اور The Genesee Brewing Company جیسی کمپنیوں کی بدولت پنپ رہی ہے اور ترقی کر رہی ہے۔ اب جبکہ پوری ریاست کے مشروبات تیار کرنے والے اپنی افرادی قوت بڑھا رہے ہیں اور معاشی ترقی میں حصہ ڈال رہے ہیں، تو گورنر کی انکے ساتھ غیر متزلزل وابستگی کی بھی جتنی تعریف کی جائے کم ہے جو انکی ترقی میں ایک کلیدی جزو کی حیثیت رکھتی ہے۔"

ریاستی سینیٹر **Jeremy Cooney نے کہا،** "Genesee Brewery کی تاریخ ہمارے شہر کی تاریخ سے جڑی ہوئی ہے، اور جدید کاری کے اس منصوبے کے ذریعے ریاست نیویارک اس بات کی ضمانت دے رہی ہے کہ وہ روچسٹر کے مستقبل میں ایک لازمی حصہ ادا کرتی رہے گی۔ میں گورنر Hochul اور Empire State Development کا شکریہ ادا کرنا چاہتا ہوں کیونکہ انکی اس سرمایہ کاری سے نئی ملازمتیں پیدا ہوں گی، شہر کے مرکز کے لیے نئے مواقع جنم لیں گے، اور راجسٹر کی سب سے مشہور کمپنیوں میں سے ایک کے لیے مسلسل کامیابی یقینی بنے گی۔"

رکن اسمبلی **Demond Meeks نے کہا،** "مجھے یہ دیکھ کر بہت خوشی محسوس ہو رہی ہے کہ راجسٹر کی تاریخی جینیسی بریوری کی بہتری کے لیے اس طرح کے شاندار اور اہم مالی عزائم کیے جا رہے ہیں۔ یہ سرمایہ کاری انکے آپریشنز کو بہتر بنانے میں بھی مدد دے گی اور اس مشہور کاروبار کو مغربی نیویارک میں ایک تاریخی سیاحتی منزل کے طور پر اپنی حیثیت برقرار رکھنے کی استعداد بھی فراہم کر دے گی۔ یہ اہم ترین اور شاندار توسیع ہمارے رہائشیوں اور خاندانوں کی مدد کے لیے روزگار کے اضافی مواقع بھی فراہم کرے گی۔ اب جبکہ ہم اپنے شہر میں نئی زندگی کی لہر دوڑانے کے لیے اقدامات اٹھا رہے ہیں، تو یہ بہت ضروری بات ہے کہ ہم اپنی کمیونٹی میں

مقامی کاروباروں کی حمایت و معاونت کی اپنی نیت اور ارادے پر بھی قائم رہیں۔ ہم پیارے جینیسی بریوری کے لیے \$50 ملین کے اس پروجیکٹ کی قیادت کرنے پر گورنر Hochul اور FIFCO کے تعاون کے دل سے شکر گزار ہیں۔"

مونرو کاؤنٹی کے ایگزیکٹو Adam Bello نے کہا، "جیسے جیسے جینیسی بریوری ترقی کرتی جائے گی، ویسے ویسے ہماری مقامی افرادی قوت اور کھانے اور مشروبات کی جدید صنعت میں ایک رہنما والی ہماری حیثیت بھی ترقی کرے گی۔ آج کا یہ تاریخ اعلان ہمارے معاشی منظر نامے کو مزید فروغ دے رہا ہے اور تقریباً 150 سال پرانی شاندار روایت کو جاری و ساری رکھ رہا ہے۔ FIFCO USA کا شکر یہ کہ انہوں نے یہ حقیقت تسلیم کی کہ منرو کاؤنٹی انکا کاروبار بڑھانے کے لیے ایک بہترین جگہ ہے، اور Empire State Development اور گورنر Kathy Hochul کا بھی شکر یہ کہ انہوں نے ہماری کمیونٹی کے مستقبل میں مسلسل سرمایہ کاری کی۔ میں ان نئے فوائد اور مواقع دیکھنے کا منتظر ہوں جو یہ منصوبہ ہماری کمیونٹی کے لئے پیدا کرے گا۔"

راچسٹر شہر کے میئر Malik D. Evans نے کہا، "FIFCO USA، سی ای او Piotr Jurjewicz، اور Genesee Brewery کی پوری ٹیم نے راچسٹر کے لیے اپنی مضبوط وابستگی کا مسلسل مظاہرہ کیا ہے اور اس تاریخی توسیع میں سرمایہ کاری کرنا اس کا منہ بولتا ثبوت ہے۔ Genesee روچیسٹر کے سب سے مشہور برانڈز میں سے ایک برانڈ ہے، اور FIFCO USA ہمارے سب سے اہم آجروں اور قابل قدر کارپوریٹ شہریوں میں سے ایک ہے۔ میں Kathy Hochul اور Empire State Development کا شکر یہ ادا کرنا چاہتا ہوں کہ انہوں نے Finger Lakes Forward کے ذریعے اس منصوبے کی اتنی شاندار معاونت کی۔ ہم سب مل کر ایک ایسا محفوظ، منصفانہ اور خوشحال راچسٹر بنانے کے لیے کام کر رہے ہیں جہاں ہر ایک کے لئے امید پیدا ہو اور ہر ایک کے لیے مواقع فراہم کیے جائیں۔"

Greater Rochester Chamber of Commerce کے صدر اور سی ای او اور Finger Lakes Regional Economic Development Council کے شریک چیئر Bob Duffy نے کہا، "ہم گورنر Hochul اور FIFCO کے ان کی حمایت اور وژنری قیادت کے لیے انتہائی شکرگزار ہیں جسکے ذریعے انہوں نے مشہور و معروف جینیسی بریوری کے لیے \$50 ملین والے جدید کاری منصوبے کی سربراہی کی۔ ان کے عزم و وابستگی کے ساتھ، ہم نہ صرف اپنے کارخانے کی استعداد بڑھا رہے ہیں اور نئی ملازمتیں پیدا کر رہے ہیں بلکہ نئی تاریخ بھی رقم کر رہے ہیں۔ یہ اسٹریٹجک سرمایہ کاری عالمی سطح پر شراب بنانے کے شعبے میں راچیسٹر کی حیثیت کو مزید تقویت دے گی اور ہماری کمیونٹی میں اقتصادی ترقی اور اختراع کے نئے مواقع پیدا کرے گی۔"

Greater Rochester Enterprise کے صدر اور سی ای او Matt Hurlbutt نے کہا، "FIFCO USA کا گریٹر روچیسٹر، نیو یارک کے علاقے میں اپنی موجودگی بڑھانے کا فیصلہ مشروبات کی تیاری کی صنعت کی اس غیر معمولی، باہمی تعاون پر مبنی نوعیت کی وجہ سے ہے جو یہاں پروان چڑھ رہی ہے اور جسے مشروبات کی پروسیسنگ اور پیکیجنگ کی مہارت رکھنے والے باصلاحیت افراد کی مدد و معاونت حاصل ہے۔ ہم ریاست نیو یارک، منرو کاؤنٹی، سٹی آف راچسٹر، اور RG&E اقتصادی ترقی کے شراکت داروں کی جانب سے اس موقع کی حمایت و معاونت کرنے پر انکے دل سے معترف ہیں جنہوں نے اس توسیع کو سپورٹ کرنے کے لیے ایک باہمی اور مربوط و موثر طریقہ کار اختیار کیا۔ مجھے یقین ہے کہ یہ اثاثے FIFCO کو اپنی ترقی کے طویل المدتی اہداف اور منصوبوں کو حقیقت میں بدلنے میں مدد کریں گے۔"

New York State Brewers Association کے ایگزیکٹو ڈائریکٹر Paul Leone نے کہا، "نیویارک میں سب سے پرانی بریوری کے طور پر Genesee Brewery ریاست میں شراب بنانے کی پوری صنعت کے لیے مرکزی ستون اور لنگر کا کام کر رہی ہے۔ FIFCO USA اور ریاست نیو یارک دونوں کی جانب سے اس کارخانے میں سرمایہ کاری کا مطلب ہے کہ نیو یارک کے بالائی حصے میں زیادہ بیئر اور زیادہ ملازمتیں ہوں گی۔ اس سرمایہ کاری سے ریاست کی کرافٹ کی صنعت کو ملک کی مضبوط ترین صنعتوں میں سے ایک والا اپنا مقام قائم رکھنے میں مدد ملے گی۔"

Genesee Brewery کے بارے میں مزید یہاں ملاحظہ کریں: <https://www.geneseebeer.com/>

FIFCO USA کے بارے میں مزید معلومات یہاں ملاحظہ کریں: [-/https://www.fifcousa.com](https://www.fifcousa.com)

فننگر لیکس فارورڈ کی رفتار تیز کرتا ہے

آج کا اعلان "فننگر لیکس فارورڈ" کی تکمیل کرتا ہے، جو کہ مضبوط معاشی ترقی اور علاقائی ترقی کے لیے خطے کی جامع حکمت عملی ہے۔ خطہ جاتی سطح پر ڈیزائن کردہ یہ منصوبہ اہم صنعتوں بشمول فوٹونکس، زراعت و غذائی پیداوار، اور جدید مینوفیکچرنگ میں سرمایہ کاری پر توجہ مرکوز کرتا ہے۔ مزید معلومات [یہاں](#) دستیاب ہیں۔

امپائر سٹیٹ ڈویلپمنٹ کے بارے میں

امپائر سٹیٹ ڈویلپمنٹ (Empire State Development, ESD) نیو یارک کی معاشی ترقی کی سربراہ ایجنسی ہے www.esd.ny.gov۔ ESD کا مشن ایک مضبوط اور بڑھتی ہوئی معیشت کو فروغ دینا، نئی ملازمتوں اور اقتصادی مواقع کی تخلیق کی حوصلہ افزائی کرنا، ریاست اور اس کی میونسپلٹیز کی آمدنی میں اضافہ اور مستحکم اور متنوع مقامی معیشتیں قائم کرنا ہے۔ قرضہ جات، عطیات، ٹیکس کریڈٹس اور دیگر اقسام کی مالی امداد کو بروئے کار لا کر، ESD نجی کاروباری سرمایہ کاری اور ترقی کو بڑھانے کی کوشش کرتی ہے تاکہ ملازمتی تشکیل کی حوصلہ افزائی کر سکے اور ریاست نیو یارک میں ہر جگہ ترقی کرتی کمیونٹیز کی معاونت کر سکے۔ ESD علاقائی اقتصادی ترقیاتی کونسلوں اور "I LOVE NY" نامی ریاست کے مشہور سیاحتی برانڈ کی مارکیٹنگ کی نگرانی کرنے والی بنیادی انتظامی ایجنسی بھی ہے۔ علاقائی کونسلوں اور ایمپائر سٹیٹ ڈویلپمنٹ کے بارے میں مزید معلومات کے لیے، www.esd.ny.gov اور www.regionalcouncils.ny.gov ملاحظہ کریں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)